

---

# ID-DAWL

---

OTTUBRU 2021

WWW.AHMADIYYA.MT

NUMRU 46

*“Il-Mulej sema’ talbhom, u qal,  
‘M’iniex se nħalli x-xogħol ta’  
kull wieħed minnkom, ikunx  
raġel jew mara, li jintilef.”*



In-Nisa fl-Iżlam

L-Ugwaljanza

Id-Divorzju

Iż-Żwieġ

## Editorjal

# TIĠĠUDIKAX KTIEB MILL-QOXRA

*Imam Laiq Ahmed Atif*

*President Ahmadiyya Muslim Jamaat Malta*

Meta naqraw gazzetti u ġurnali li qed jiġu ppubblikati madwar id-dinja nsibu li ħafna drabi l-Iżlam bħala reliġjon qed jiġi mmirat bħala reliġjon tal-imġhod li ċċaħhad lin-nisa mid-drittijiet bażiċi ta' tagħhom. Il-mistoqsija hi, dawn il-kittieba qatt qraw it-tagħlim Iżlamiku, jew iċċekkjaw it-tagħrif jew l-opinjoni ta' tagħhom bis-sors bażiċi ta' tagħlim Iżlamiku – il-Koran Imqaddes u l-prattiki ta' Qaddis Profeta Muḥammad<sup>saw</sup>? Il-ġustizzja vera teftieg li m'għandniex niġġudikaw il-ktieb mill-qoxra tiegħu, imma rridu nħarsu lejha, irridu naqraw il-ktieb fid-dettalji, fil-kuntest veru tiegħu, biex nifhmu l-filosofija u r-raġuni wara tagħlim bħal dan.

Għalhekk, nixtieq nissuġġerixxi umilment lill-qarrejja ta' tagħna li qabel ma niffurmaw xi opinjoni, huwa rrakkomandat li naqraw il-Koran Imqaddes u l-ħajja ta' Fundatur ta' Iżlam, il-Qaddis Profeta Muḥammad<sup>saw</sup>, biex nifhmu t-tagħlim veru ta' Iżlam. Biex insibu tagħlim Iżlamiku dwar in-nisa, u biex insibu kif in-nisa huma trattati fl-Iżlam.

F'din l-edizzjoni u ta' Novembru se niddiskutu s-suġġett ta' drittijiet ta' nisa, u qed nipprezentaw tveġibiet għal uħud mill-mistoqsijiet importanti dwar "in-nisa fl-Iżlam".

## ID-DAWL

Ottubru 2021 – Numru 46 – Pubblikazzjoni ta'  
AHMADIYYA MUSLIM JAMAAT MALTA  
Mob: 79 655 255 | Tel: 21 655 255  
Email: amjmalta@gmail.com  
www.ahmadiyya.mt

## INDEX

Women in Islam	03
Equality	04
Testimony of women	05
Divorce	06
Marriage	07
Veil	08

---

## IN-NISA FL-IŻLAM

Fiz-żminijiet tal-lum, insibu li tingħata importanza kbira lid-drittijiet tan-nisa. Ħafna għaqdiet jaħdmu għad-drittijiet tan-nisa kemm fuq livell nazzjonali kif ukoll fuq livell internazzjonali; tnedew ligijiet godda, u konferenzi u kampanji għal aktar għarfien jinżammu fuq bażi regolari.



Bl-istess mod, insibu li r-religjon, partikolarment l-Iżlam, hija meqjusa b'mod falz bħala oppressur tan-nisa li ma jharisx id-drittijiet tagħhom. Minħabba f'hekk, issir ħafna kritika ingusta kontra t-tagħlim Iżlamiku, u bi ffit eżempji ta' stejjer ta' nisa Musulmani, l-Iżlam bħala religjon ma jigix mifhum u jidher li jittratta n-nisa ingustament. Dawn il-fehmiet żbaljati jinbtu minħabba li t-tagħlim veru tal-Iżlam ma jigix mifhum sewwa jew jgħawġu t-tifsir tiegħu.

Fil-verità, l-Iżlam mingħajr riservi ssodisfa u pproteġa d-drittijiet tan-nisa fis-sitwazzjonijiet u l-postijiet kollha. Il-persuna li l-aktar li ħares id-drittijiet tan-nisa huwa l-fundatur tal-Iżlam, il-Qaddis Profeta Muħammad, il-paċi tkun fuqu.

Recentement, xi hadd semma t-taħbil li għandu dwar l-ugwaljanza bejn l-irġiel u n-nisa fl-Iżlam u talab lill-Qdusija Tiegħu, Ħażrat Mirza Masroor Ahmad<sup>aba</sup>, il-Kap Dinji tal-Ahmadiyya Muslim Jamaat, biex jiggwidah fuq xi wħud mill-kmandamenti Iżlamiċi. Il-Qdusija Tiegħu ta dawn it-twegibiet għall-kwistjonijiet imqajma.

---

## L-UGWALJANZA

Id-diffikultajiet li inti semmejt fl-ittra tiegħek qamu minhabba n-nuqqas ta' għarfien dwar it-tagħlim Iżlamiku u n-natura umana. L-Iżlam qatt ma afferma li l-irġiel u n-nisa huma assolutament ugwali f'kull sens. Barra l-Iżlam, saħansitra n-natura umana tiċhad din l-idea li l-irġiel u n-nisa jiġu kunsidrati ugwali f'kull sens. Fil-verità, l-Iżlam jgħallem li bħalma Alla Gglorifikat jagħti l-barkiet u l-benedizzjonijiet lill-irġiel bħala riżultat tal-għemejjel tajba tagħhom, bl-istess mod Huwa jagħmel lin-nisa werrieta tal-barkiet u l-benedizzjonijiet Tiegħu. Għalhekk, Huwa jistqarr:

**“B’hekk il-Mulej sema’ talbhom, u qal, ‘M’iniex se nhalli x-xogħol ta’ kull wieħed minnkom, ikunx raġel jew mara, li jintilef. Intom tigu minn xulxin. Għaldaqstant, dawk li emigraw, u li tkeċċew minn djarhom, u ġew ippersegwitati minhabba Fija, u li ssieltu u li nqatlu, jiena żgur li nahfrilhom dnu biethom u ngagħalhom jidhlu fil-Gonna mnejn jgħaddu x-xmajjar – premju minghand Alla, għax ta’ Alla huma l-aqwa premjijiet.”** (Il-Koran, 3:196)






---

## IT-TESTIMONJANZA TAN-NISA

Dwar ix-xhieda tal-irġiel u tan-nisa, fi kwistjonijiet li jirrigwardaw lill-irġiel u mhumiex relatati direttament man-nisa, jekk l-irġiel maħtura biex jixhdu ma jkunux disponibbli, mela r-raġuni li jinhatru żewġ nisa flimkien ma' raġel tkun li l-kwistjonijiet ma jkunux direttament relatati man-nisa. B'hekk, jekk waħda tinsa d-dettalji tat-testimonjanza tagħha, l-oħra tkun tista' tfakkarhomlha.

Fi kliem ieħor, anki f'dan ix-xenarju, ix-xhieda proprja tkun ta' mara waħda biss. It-tieni mara tkun maħtura biss bħala miżura ta' prekawzjoni biex tfakkar lill-oħra jekk tinsa xi haġa għaliex il-kwistjonijiet ma jkunux jolqtu lilha direttament. Is-silta mill-Koran Imqaddes issostni dan l-arranġament. Għaldaqstant, Alla jgħid:

**“Intom li temmnu! Meta tissellfu minghand xulxin għal perjodu fiss, mela iktbu kolloxx... U sejhu żewġ xhieda minn fost l-irġiel tagħkom; u jekk żewġt irġiel ma jkunux disponibbli, mela raġel u żewġ nisa, minn dawk li tixtiequ intom bħala xhieda, halli jekk waħda minnhom tfallilha l-memorja, l-oħra tkun tista' tfakkarha.”** (Il-Koran, 2:283)



---

Dwar il-kwistjonijiet li huma direttament relatati man-nisa, huwa kkonfermat mill-*Hadith* (diskors) li l-Qaddis Profeta Muḥammad<sup>saw</sup> issepara koppja miżżewġa fuq il-baži ta' xhieda ta' waħda mara li stqarret li kkurat lit-tifel u lit-tifla fit-tfulija tagħhom. Hekk, Ḥažrat Uqbah<sup>ra</sup> bin Harith jafferma li kien iżżewweġ lit-tifla ta' Abu Ihab bin Aziz. Aktar tard, mara resqet fuqu u qaltlu, "Jiena kkurajt lil Uqba u lill-mara li żżewweġ. (Għalhekk, huma aħwa fosterjati u ż-żwieġ tagħhom ma jgħoddx.)" Uqba qalilha, "Ma kontx naf li inti kkurajtni u lanqas infurmajtni minn qabel dwar dan." Imbagħad Uqbah rikeb iż-żiemel u mar ifittex lill-Messaġġier ta' Alla (il-Qaddis Profeta Muḥammad<sup>saw</sup>) f'Medina; u staqsieh dwar il-kwistjoni (li nqalgħet). Il-Messaġġier ta' Alla<sup>saw</sup> qallu, "Kif tista' żżommha bħala martek meta ntqal [li hija oħtok iffosterjata]?" B'hekk, Uqba ddivorzjaha u hija żżewġet raġel ieħor. (*Sahih al-Bukhari, Kitab al-Ilm, Bab ar-Rihlati fil Mas'alah al-Nazilati wa Ta'lim-i-Ahlihi*)

## ID-DIVORZJU

M'hemm l-ebda differenza bejn it-*talaq* (divorzju mill-irġiel) u l-*khula* (divorzju min-nisa). Anzi, huwa favur l-Iżlam li mhux biss ta d-dritt lill-irġiel li jieħdu d-divorzju, iżda ta wkoll id-dritt in-nisa li jiksbu l-*khula*. L-irġiel u n-nisa ngħataw l-istess drittijiet f'dan il-qasam ukoll. Meta raġel jiddivorzja minn ma' martu, huwa obligat li jagħtiha l-flejjes kollha dovuti lilha.

Barra minn hekk, ma jistax jieħu lura dawk il-flejjes li hu jkun taha qabel. Bl-istess mod, kull meta mara tikseb il-*khula*, mingħajr l-ebda htija min-naħa ta' żewġha, hija obligata li tħallas lura xi flejjes bħall-flus tad-dota, eċċ. Madanakollu, jekk jinstab li l-mara qed takkwista l-*khula* minħabba xi htija min-naħa ta' żewġha, imbagħad il-mara tingħata l-benefiċċju addizzjonali taħt dawn iċ-ċirkostanzi li tibqa' sidt id-dota tagħha. Madankollu, id-deċiżjoni dwar dan tittiehed minn Dar-ul-Qaža (il-Bord tal-Arbitraġġ) wara li tkun saret investigazzjoni taċ-ċirkostanzi kollha.

---

## KWISTJONIJIET RELATATI MAŻ-ŻWIEĠ



Pok Leh | Shutterstock

Fi kwistjonijiet bħaż-żwieġ fost il-Poplu tal-Ktieb, il-bżonn li jkun hemm *wali* (protettur) u l-permess għall-poligamija, hawn, fil-fatt, ġew ikkunsidrati s-sigurtà, id-dinjità u l-unur tan-nisa.

Alla Gglorifikat b'mod ġenerali għamel lin-nisa aktar delikati u li jimpressjonaw ruħhom malajr hija parti min-natura tagħhom. Għaldaqstant, billi mara Musulmana ma tistax tiżżewwieg raġel mill-Poplu tal-Ktieb, il-fidi tagħha tkun imħarsa. Fejn jidhlu l-kwistjonijiet matrimonjali barra r-rieda tax-xebba, tenhtieg ukoll l-aċcettazzjoni tal-*wali*. Barra l-hafna benefiċċji ta' dan, skop ieħor huwa li jiġi pprovdut ajjutant u protettur lill-mara ħalli wara ż-żwieġ tagħha, il-kunjati tagħha jaċcertaw ruħhom li mhijex waħidha u li hemm xi hadd li qed jipproteġi l-interessi tagħha.

Meta l-Iżlam jippermetti lin-nisa li jiżżewġu raġel wieħed biss f'hin wieħed (*once at a time*), ikun qiegħed jippreserva l-qdusija tagħhom. L-Iżlam niżżel dan il-kmandament għax jaqbel eżatt man-natura umana u mal-għira protettiva (*ghairah*) li hija intrinsika għall-bniedem. (*Al Hakam*, 13 ta' Novembru 2020)

---

## IL-KMANDAMENT TAL-VELU

Is-sistema Iżlamika tal-velu ma titlobx li n-nisa jkunu maqfula qishom f'ħabs. Dak li jitlob il-Koran Imqaddes huwa li n-nisa għandhom jevitaw milli jesponu l-gmiel tagħhom u m'għandhomx iharsu lejn irġiel barranin (*strangers*). Dawk in-nisa li jkollhom joħorgu biex jaqdu dmirijiethom jistgħu jwettqu dan basta jipproteġu lilhom infushom mill-ħars tagħhom stess. (Malfużat, vol. 1, p. 430)

Il-Koran Imqaddes, li jagħti direzzjonijiet f'lokhom konsistenti max-xewqat naturali u d-dgħufijiet tal-irġiel, jadotta pożizzjoni eċċellenti f'dan ir-rigward:

**“Għid lil dawk li jemmnu biex irażżnu l-ħars tagħhom u biex jipproteġu l-partijiet intimi tagħhom. Dan hu l-għemil li bis-saħħa tiegħu jiksbu s-safa...”**

(Il-Koran, 24:31)

It-twissija fl-Iżlam li kemm l-irġiel kif ukoll in-nisa għandhom irażżnu lilhom infushom f'ċerti affarijiet għandha l-għan li ttiproteġihom milli jiżbaljaw; il-għaliex għall-bidu l-bnedmin jingibdu lejn il-vizzji, u mal-inqas provokazzjoni, jaqgħu bħalma persuna mgewħa taqa' hekk kif tilmah l-ikel bnin. Huwa d-dmir ta' kulhadd li jipproteġi lili nnifsu. (Malfużat, vol. 7, pp. 134-136)

---

IMĦABBA GĦAL KULHADD - MIBEGHDA GĦAL HADD

---

“ID-DAWL” (The Light) is a Maltese magazine published by the Ahmadiyya Muslim Jamaat Malta.

amjmalta@gmail.com  
www.ahmadiyya.mt